

हरिभूमि भिवानी-दादरी भूमि

रोहताक, बुधवार, नवंबर 5, 2025

दक्षिणी
हरियाणा के
सभी नहरों का
किया जाएगा...



शहीद गुलाब
सिंह पार्क के
सामने पाइप
लाइन...



खबर संक्षेप

चालक से मारपीट के दो आरोपित किए गिरफ्तार भिवानी। पुलिस अधीक्षक सुमित कुमार के द्वारा जिला पुलिस को जिले में संगीन अपराध को अंजाम देने वाले आरोपियों को जल्द से जल्द गिरफ्तार कर ऐसे आरोपियों के विरुद्ध प्रभावी कानूनी कार्रवाई अमल में लाए जाने के निर्देश दिए हुए हैं, जो इन्हीं निर्देशों के तहत कार्रवाई करते हुए थाना सिवानी पुलिस ने बोलरो कैपर गाड़ी चालक से मारपीट करने के मामले में दो आरोपियों को गिरफ्तार करने में सफलता हासिल की है। कुलदीप निवासी पतिहार ने थाना सिवानी पुलिस को एक शिकायत दर्ज करवाई थी।

नई पेंशन योजना डाटा अपडेट कैप छह को चरखी दादरी। नई पेंशन योजना के तहत जानकारी अपडेट करने के लिए आगामी 6 नवंबर को खजाना कार्यालय में विशेष शिविर का आयोजन किया जाएगा। जिला खजाना अधिकारी मंजू ने बताया कि सरकारी कर्मचारियों की सहायता के लिए खजाना कार्यालय में 6 नवंबर को एक शिविर का आयोजन किया जा रहा है, जिसमें नई पेंशन योजना के तहत चल रहे खातों को अपडेट किया जाएगा।

घर में घुसकर मारपीट के आरोप में दो गिरफ्तार

लोहारू। पिछले दिनों उपमंडल के गांव सिधानी में एक घर में घुसकर मारपीट करने वालों के खिलाफ ने प्रभावी कार्रवाई करते हुए दो आरोपियों को गिरफ्तार किया है तथा मामले में कथित रूप से प्रयोग किए गए दो वाहनों को भी कब्जे में लिया है। पुलिस ने दोनों आरोपियों को न्यायालय में पेश किया तथा न्यायालय ने दोनों आरोपियों को जिला कारागार भेजने के आदेश दे दिए।

24 तक ग्राम पंचायत स्तर पर होंगे कार्यक्रम चरखी दादरी। उपयुक्त डॉ मुनीश नागपाल ने बताया कि सरदार वल्लभ भाई पटेल की 150वीं जयंती पर जिला की सभी ग्राम पंचायतों में एक भारत आत्मनिर्भर भारत अभियान के तहत 24 नवंबर तक विभिन्न कार्यक्रम आयोजित किए जाएंगे। सरदार वल्लभ भाई पटेल की जयंती के उपलक्ष्य में होंगे कार्यक्रम।

निर्माण मजदूरों की मांगों को लेकर ब्लॉक स्तरीय बैठक में सैकड़ों मजदूरों ने की भागेदारी, उठाई आवाज

हरिभूमि न्यूज़ ▶▶ बाढ़

भवन निर्माण कामगार युनियन सीटू हरियाणा निर्माण मजदूरों की मांगों को लेकर कस्बे के बिजली घर के परिसर में मीटिंग हुई जिसकी अध्यक्षता 4लॉक प्रधान भूप सिंह नांधा ने की। जिसमें मजदूरों का मांगों को लेकर विचार विमर्श किया गया। बैठक को संबोधित करते हुए युनियन के महासचिव कामरेड सुखवीर सिंह सीटू नेता कामरेड विनोद व युनियन जिला संयोजक



सुमेर सिंह धारणी ने कहा कि १९ अक्टूबर को एसडीएम बाढ़ा को मजदूरों की तरफ से ज्ञापन सौंपा गया था उसको लेकर एसडीएम बाढ़ा से आज मंगलवार का फिर एसडीएम साहब से मिले और अपनी समस्याओं तथा पिछले

सांसद के पुत्र मोहित चौधरी ने वार्ड दो व 17 को भेंट किए टैंकर

लोगों की मांग के हिसाब उनके इलाके में पानी के टैंकर भेजे जाएंगे, ताकि न हो पेयजल की किल्लत

सुविधा! टैंकरों से होगी शहर में पानी की कमी दूर, आर्डर से पहुंचेगा घर पर टैंकर

हरिभूमि न्यूज़ ▶▶ भिवानी

अब शहर की बाहरी कॉलोनी के लोगों को पीने के पानी की समस्या से नहीं जूझना पड़ेगा, अब लोगों की मांग के हिसाब उनके इलाके में पानी के टैंकर भेजे जाएंगे। इसी क्रम में मंगलवार को भिवानी महेंद्रगढ़ लोकसभा क्षेत्र से सांसद धर्मवीर सिंह की तरफ से उनके पुत्र मोहित चौधरी ने शहर के वार्ड 2 के पार्श्व संदीप यादव व 17 के पार्श्व सुभाष तंवर को डी प्लान के तहत पानी के टैंकर वितरित किए। सांसद ये टैंकर दोनों पार्श्वों की मांग के बाद उन्हें भेंट किए गए। दोनों पार्श्वों ने टैंकर लेने के बाद सांसद धर्मवीर सिंह व उनके पुत्र मोहित चौधरी का आभार जताया और वहां पर मौजूद लोगों का मुंह मीठा करवाया। उन्होंने बताया कि जिन वार्डों में टैंकर दिए गए हैं, उन वार्डों में पानी की दिक्कत रहती है, अब टैंकर आने के बाद इन वार्डों में पीने के पानी की परेशानी नहीं रहेगी। उल्लेखनीय है कि शहर की बाहरी कॉलोनीयों में पीने के पानी की समस्या बनी रहती थी। लोगों को पार्श्वों के माध्यम से पब्लिक हेल्थ विभाग से पानी के टैंकर मंगवाने पड़ते थे, अब पार्श्व अपने स्तर पर ही कॉलोनी के लोगों की मांग पर पानी का टैंकर पहुंचा सकेगा।



भिवानी। पार्श्व संदीप यादव व पार्श्व सुभाष तंवर को टैंकर सौंपते सांसद धर्मवीर के पुत्र मोहित चौधरी। फोटो: हरिभूमि

सांसद के सहयोग से पीने के पानी के संकट से मिलेगा छुटकारा वार्ड संख्या 17 के पार्श्व सुभाष तंवर व वार्ड संख्या दो के पार्श्व संदीप यादव ने बताया कि क्षेत्र के इलाके के अंतिम छोर पर पानी की सप्लाई नहीं पहुंच पाती, जिस वजह से वहां पर पीने के पानी का संकट बना रहता है। अब उन इलाकों में लोगों की मांग के अनुरूप पानी के टैंकर भेजे जा सकेंगे। जिस इलाके के लोग उनके पास टैंकर के लिए सूचना भेजेंगे। उसी इलाके में टैंकर भेज दिया जाएगा। अब पानी की दिक्कत रहने नहीं दी जाएगी।

एफएसएल व पुलिस टीम ने मौके पर पहुंचकर जुटा रही साक्ष्य

किसान की गला रेंतकर हत्या, खेत में कमरे के बाहर खून से लथपथ पड़ा मिला शव

पुलिस ने मृतक की पत्नी की शिकायत पर हत्या का केस दर्ज किया

हरिभूमि न्यूज़ ▶▶ बहल

सोमवार रात अपने घर से खेत में पानी लगाने गए बहल निवासी किसान दलीप लाखलाण की अज्ञात लोगों ने बेरहमी से गला रेंतकर हत्या कर दी। घटना का पता सुबह चला जब किसान घर नहीं पहुंचा तो परिजनों ने उसकी तलाश की। मंगलवार सुबह किसान दलीप का शव खून से लथपथ खेत में बने कमरे के बाहर जमीन पर पड़ा मिला। सूचना मिलने पर पुलिस ने घटना की जांच की व



किसान दलीप सिंह।

भिवानी से आई एफएसएल की टीम ने साक्ष्य जुटाए। पुलिस ने मृतक की पत्नी की शिकायत पर हत्या का केस दर्ज किया है। उल्लेखनीय है कि बहल निवासी किसान दलीप लाखलाण उर्फ पप्पू रोज की तरह रात को करीब नौ बजे पुराना डाकघर के समीप अपने घर से खेत के लिए गया था। सोमवार रात को उसके खेत में पानी की बारी थी, तो वह बाइक लेकर पानी लगाने के लिए खेत में गया था, जब किसान सुबह साढ़े पांच



भिवानी। किसान दलीप की हत्या के बाद मौके से साक्ष्य जुटाती हुई एफएसएल की टीम। किसान दलीप की हत्या के बाद घटना की जांच करती हुई पुलिस।

बजे तक खेत से घर वापस नहीं आया तो परिजनों ने खेत पड़ोसियों से खेत में जाकर उसका पता लगाने के लिए फोन किया। दलीप के पड़ोसियों ने उसके परिजनों को बताया कि वह खेत में बने कमरे के सामने जमीन पर पड़ा है, आकर संभाल लें। इस पर परिजन मौके पर पहुंचे तो किसान मृत अवस्था में जमीन पर पड़ा मिला। किसान की गर्दन पर तेज धारदार हथियार के निशान थे और गर्दन व शरीर खून



भिवानी। किसान दलीप की हत्या के बाद मौके से साक्ष्य जुटाती हुई एफएसएल की टीम। किसान दलीप की हत्या के बाद घटना की जांच करती हुई पुलिस।

खेतों में फसलों की रखवाली करने जाता था किसान परिजनों ने बताया कि दलीप रात को खेत में पानी देने व फसलों की रखवाली करने जाता था। वह खेत में बने कमरे में ही सोता था। सुबह करीब पांच बजे पशुओं का दूध निकालने के लिए खेत से वापस घर आता था। सोमवार को भी वह करीब नौ बजे घर से गया था और सुबह जब समय पर नहीं आया तो उसकी तलाश की। उन्होंने बताया कि दलीप की किसी ने रजिशन हत्या की है। वहीं, पुलिस थाना प्रमारी संजय कुमार ने बताया कि सोमवार सुबह किसान दलीप का शव खेत में बने कमरे के बाहर मिला है। पुलिस ने घटना की हर एंगल से जांच कर रही है। एफएसएल की टीम की मदद से साक्ष्य जुटाए हैं।

से सने हुए थे। परिजनों ने डायल घटनास्थल को सील कर भिवानी 112 पर फोन कर पुलिस को से एफएसएल की टीम को बुलाया सूचित किया। पुलिस ने और साक्ष्य जुटाए।

कोर्ट के बाहर से बाइक चुराने का आरोपित गिरफ्तार

भिवानी। थाना सिविल लाइन पुलिस भिवानी ने कोर्ट के बाहर से मोटरसाइकिल चोरी करने के मामले में एक आरोपी को गिरफ्तार करने में सफलता हासिल की है। राजेंद्र निवासी भिवानी ने थाना सिविल लाइन पुलिस को शिकायत दर्ज करवाई थी जिसमें शिकायतकर्ता ने पुलिस को बतलाया कि गत 27 अगस्त को उन्होंने अपनी मोटरसाइकिल को कोर्ट के गेट नंबर- 01 के पास रोड पर खड़ा किया था जो कुछ देर बाद अपना काम पूरा करने के बाद आकर देखा तो चोर मोटरसाइकिल को चोरी करके ले गया था, जो इस शिकायत पर पुलिस ने संबंधित थाराओं के तहत अभियोग थाना सिविल लाइन में दर्ज किया था। गत तीन नवंबर को अभियोग में प्रमावी कार्रवाई करते हुए थाना सिविल लाइन भिवानी के सहायक उपनिरीक्षक रामदिया ने कोर्ट के गेट के बाहर से मोटरसाइकिल चोरी करने के मामले में एक आरोपी को मानवोप न्यायालय से प्रोडक्शन वारंट हासिल करके गिरफ्तार करने में सफलता हासिल की है। गिरफ्तार किए आरोपी की पहचान रविंद्र पुत्र सज्जन सिंह निवासी धनाना-3 जिला भिवानी के रूप में हुई है। पुलिस टीम के द्वारा चोरी की गई मोटरसाइकिल को पहले ही बरामद किया जा चुका है।



जांच करती हुई पुलिस।

बाइक पर टंगी मिली दूध की डोलची, पैरों के पास मिला मोबाइल, जांच में जुटी पुलिस

किसान दलीप घर से जाते समय खेत में चाय बनाने के लिए दूध ले जाता था। सोमवार को भी वह दूध की डोली को बाइक पर टांग कर ले गया था। सुबह डोली बाइक पर टंगी ही मिली। इससे अनुमान है कि हमलावर पहले से खेत में घात लगाए बैठे थे और किसान को मौत के घाट सुला दिया। किसान की एक चप्पल शव के पास पड़ी मिली जबकि मोबाइल उसके पैरों के पास पड़ा मिला। इसके अलावा किसान के एक खेत में लाइन में पानी चलता मिला जिससे अनुमान है कि उसकी दूसरी लाइन बदलने से पहले ही हत्या की गई है।

लड़का सेना में कार्यरत बेटी की हो चुकी शादी

किसान दलीप के एक लड़का, एक लड़की दो संतानें हैं। दोनों विवाहित हैं। लड़की तोशाम क्षेत्र के रोदा गांव में विवाहित है, जबकि लड़का राजस्थान के कालरी गांव में विवाहित है। लड़का रविम आर्मी में कोयंबटूर में सेवारत है। पुलिस ने सोमवार को भिवानी के सिविल अस्पताल में मृतक का चिकित्सकों के बोर्ड से पोस्टमार्टम करवाया गया है। मृतक का लड़का मंगलवार देर रात बहल पहुंचेगा, उसके बाद मृतक का अंतिम संस्कार किया जाएगा।

साल में दो बार हो चुकी किसान के साथ मारपीट

सूत्रों के अनुसार किसान दलीप के साथ कुछ दिन पहले गांव के युवकों के साथ कहाखुली हुई थी, जिसकी शिकायत किसान दलीप ने बहल पुलिस में दी थी। वहीं एक अन्य मामले में करीब आठ महीने पहले दलीप के साथ एक महिला के साथ भी झगड़ा हुआ था, जिसमें पुलिस ने शिकायत पर महिला व अन्य लोगों के खिलाफ मामला दर्ज किया था। वहीं, पुलिस थाना प्रमारी संजय कुमार ने बताया कि सोमवार सुबह किसान दलीप का शव खेत में बने कमरे के बाहर मिला है। पुलिस ने घटना की हर एंगल से जांच कर रही है।

TANISHQ
TATA की निवेशक

आपका पुराना सोना बनाए आत्मनिर्भर भारत

भारत अपना 99% सोना इम्पोर्ट करता है

लेकिन अगर आप अपने पुराने सोने को एक्सचेंज करके नई ज्वेलरी खरीदेंगे तो सोना इम्पोर्ट करने की जरूरत नहीं पड़ेगी।

इसीलिए इस दिवाली, तनिष्क में आइए और हमारे नए और सर्वोत्तम गोल्ड एक्सचेंज प्रोग्राम का लाभ लीजिए।

और भारत को ज्यादा मजबूत बनाने में मदद कीजिए !

0% कटौती किसी भी कैरटेज (9 कैरट जितना कम) के पुराने सोने के एक्सचेंज पर

उन 30 लाख लोगों में शामिल हो जाइए जिन्होंने तनिष्क से अपना पुराना सोना एक्सचेंज किया है।

TANISHQ
— GOLD —
EXCHANGE

#OldGoldNewIndia

To locate your nearest store and know more <https://www.tanishq.com> or Download our App

शोरूम :- विजय नगर, केएम सीनियर सेकेण्डरी स्कूल के पास, हांसी गेट, भिवानी टेली. 77290-93000



रोमांस के बाद एडल्ट कॉमेडी लेकर आए मिलाप जावेरी

मुंबई। रितेश देशमुख, विवेक ओबेरॉय और आफताब शिवदसानी की एडल्ट कॉमेडी फ्रेंचाइजी मस्ती का चौथा भाग 'मस्ती 4' का ट्रेलर मंगलवार को रिलीज हो गया है। 3 मिनट 4 सेकंड के इस ट्रेलर को देखकर पता चलता है कि फिल्म का कॉन्सेप्ट एक बार फिर एडल्ट कॉमेडी ही है। जहां फिल्म के तीनों

प्रमुख कलाकार रितेश देशमुख, विवेक ओबेरॉय और आफताब शिवदसानी एडल्ट जोक मारते नजर आएंगे। ट्रेलर में भी कई तरह के एडल्ट जोक सुनाई दे रहे हैं। मस्ती 4 का निर्देशन रोमांटिक फिल्म 'एक दीवाने की दीवानियत' फेम निर्देशक मिलाप जावेरी ने किया है।



हॉलीवुड मसाला



जोनाथन को मिला अजीब टाइटल

लॉस एंजिल्स। हॉलीवुड अभिनेता जोनाथन बेली को पीपल मैगजीन ने सेक्सिएस्ट मैन अलाइव 2025 का खिताब दिया है। यह जानकारी सोमवार को जिमी फॉर्लन के शो में शेयर की गई। इस बात की जानकारी जब जोनाथन बेली को लगी तो उन्होंने अपना रिप्लेक्सन दिया। जिमी फॉर्लन के शो में ब्रिटिश एक्टर जोनाथन बेली ने बताया कि अपने नए खिताब की जानकारी उन्हें साल की शुरुआत में मिली। वह मजाकिया अंदाज में कहते हैं, मैं खुश हूँ कि 2025 में पीपल मैगजीन ने मुझे इस खिताब के लिए चुना। मैं इस अचीवमेंट की कद्र करता हूँ।

लाइफ़ Style

यामी

मेरे लिए दर्शक ही सबसे बड़ा पुरस्कार

एजेसी॥ मुंबई


अभिनेत्री यामी गौतम इन दिनों अपनी आगामी फिल्म हक को लेकर चर्चाओं में बनी हुई हैं। हक अपनी रिलीज के करीब है और यामी फिल्म के प्रमोशन में व्यस्त है। वीकी डोनेर से बॉलीवुड में अपनी शुरुआत करने वाली यामी गौतम ने अपने कैरियर में कई सराहनीय भूमिकाएं भी निभाई हैं।

अब यामी ने कोई बड़ा अवॉर्ड न जीत पाने पर कहा कि इन पुरस्कारों को खोना उन्हें परेशान नहीं करता। इस दौरान भगवत गीता का जिज्ञा करते हुए एक्ट्रेस ने कहा कि जितना मैंने भागवत गीता को समझा है, भगवान कृष्ण ने अर्जुन से जो कहा वह सच है। ऐसा नहीं है कि मैं सबसे आदर्श इंसान की तरह इतनी अलग हो गई हूँ, लेकिन अगर आपमें सफलता और धर्म के डर से अलग होने या किसी और के नजरिए से मान्यता पाने की क्षमता है, तो आप ठीक हैं। मैंने किसी से किसी भी तरह की मान्यता लेना बंद कर दिया है। अगर अवॉर्ड मिलता है तो मैं बहुत अच्छी एक्ट्रेस हूँ, वरना शायद नहीं हूँ। ऐसा मेरे साथ बिल्कुल भी नहीं है। साल 2013 में आई अपनी पहली फिल्म वीकी डोनेर के लिए यामी ने बेस्ट डेब्यू फीमेल के कई अवॉर्ड जीते थे। लेकिन, उसके बाद कई बड़े अवॉर्ड्स में नामित होने के बाद भी, यामी उन्हें जीत नहीं पाई। इस पर अभिनेत्री ने कहा कि अब वह दर्शकों की प्रतिक्रिया से अपनी मान्यता लेती है। मेरे दर्शक मुझे प्यार करते हैं, कुछ निर्देशक और निर्माता मुझ पर दांव लगाने को तैयार हैं, इससे बड़ा पुरस्कार मेरे लिए क्या है। बाकी सब आना जाना है। लेकिन अगर यह किसी को खुश करता है, तो बढ़िया।



एक बार फिर अपराध को मिटाने निकलीं

मुंबई। नेटफ्लिक्स की हिट सीरीज 'दिल्ली क्राइम' अपने नए सीजन के साथ वापस लौट रहा है। अब इस सीरीज के तीसरे सीजन का ट्रेलर मंगलवार को रिलीज किया गया है। जिसे देखकर पता चलता है कि इस बार कहानी पिछले दोनों सीजन से ज्यादा इंटेंस और खतरनाक होने वाली है। इस बार डीसीपी वरुणा चतुर्वेदी (शोफाली शाह) का मुकाबला हुमा कुरैशी से होगा। तीसरे सीजन में कहानी दिल्ली से आगे निकलती है। 2 मिनट 31 सेकंड के ट्रेलर में दिखाया गया है कि देश के अलग-अलग राज्यों की लड़कियों की तस्करी की जा रही है। इन लड़कियों के बेचने का काम हुमा (बड़ी दीदी) करती है। इस गिराव का पर्दाफाश करने जिम्मेदारी शोफाली (डीसीपी वरुणा चतुर्वेदी) को मिलती है। बड़ी दीदी को पकड़ने के लिए डीसीपी वरुणा चतुर्वेदी अपनी टीम के साथ लग जाती हैं।



हिंदी फिल्म में काम करेंगे दग्गुबाती


मुंबई। बाहुबली फेम अभिनेता व निर्माता राणा दग्गुबाती की प्रोडक्शन कंपनी स्पिरिट मीडिया ने अपनी पांच आगामी फिल्मों की घोषणा कर दी है। सबसे खास बात कि इस लिस्ट में राणा दग्गुबाती के प्रोडक्शन हाउस की पहली हिंदी फिल्म भी शामिल है। इसमें बॉलीवुड के दिग्गज अभिनेता मनोज बाजपेयी नजर आएंगे। राणा दग्गुबाती के स्पिरिट मीडिया की पहली हिंदी फिल्म अरविंद अडिगा के लोकप्रिय उपन्यास 'लास्ट मैन इन टावर' का रूपांतरण होगी। इस फिल्म में मनोज बाजपेयी प्रमुख भूमिका में होंगे। इस फिल्म का निर्देशन अमेरिकी निर्देशक बेन रूबी करेंगे, जिन्होंने पहले आश्रम (2018) और वॉच लिस्ट (2019) का निर्देशन किया था। फिल्म की कहानी भारत की पृष्ठभूमि में नैतिक समझौतों, महत्याकांक्षाओं और मानवीय रिसर्तों का नाजुकता को दर्शाती है।



चाइनाटाउन और वाइल्ड हार्ट से जीता दर्शकों का दिल

लॉस एंजिल्स। हॉलीवुड की दिग्गज एक्ट्रेस डायने लैड अब इस दुनिया में नहीं हैं। 200 से अधिक फिल्मों में काम करने वाली अमेरिकी एक्ट्रेस का 89 साल की उम्र में निधन हो गया है। चाइनाटाउन और वाइल्ड हार्ट जैसी फिल्मों से दिल जीतने वाली डायने लैड के निधन ने हर किसी को सड़मे में डाल दिया है। तीन बार ऑस्कर अवॉर्ड के लिए नामिनेशन पा चुकी एक्ट्रेस की बेटी लॉरा डर्न ने मां के निधन की पुष्टि करते हुए दुःख खबर शेयर की है। लॉरा डर्न ने मां को अद्भुत अभिनेत्री और मां के रूप में एक उपहार बताया है। डायने लैड का वायरल हो रहा आखिरी इंस्टाग्राम पोस्ट कई हफ्तों पहले, 17 सितंबर, 2025 का है। इसमें उन्होंने फेस के साथ यह खबर शेयर की थी कि उनकी 2020 की फिल्म 'द लास्ट फुल मेजर' को कई प्लेटफॉर्मों पर ओटीटी रिलीज मिली है।

टीवी मसाला



मॉडर्न लव की जर्नी दिखाएगा शो स्पिल्ट्सविला एक्स-6

नई दिल्ली। सीरियल 'कितनी मोहब्बत है से करण कुंद्रा को पॉपुलैरिटी मिली। इसके बाद वह कई टीवी सीरियल का हिस्सा बने। आगे चलकर रिथिलिटी शो के होस्ट के तौर पर भी नजर आए। एमटीवी के रोडीज और लव स्कूल को करण कुंद्रा होस्ट कर चुके हैं। जल्द ही वह स्पिल्ट्सविला एक्स-6 को होस्ट करेंगे। शो में उनकी को-होस्ट सनी लियोनी हैं। स्पिल्ट्सविला एक्स-6 को लेकर करण कुंद्रा काफी एक्साइटेड हैं। एक बातचीत में कहते हैं, मैं 6 साल बाद एमटीवी पर वापस आ रहा हूँ, यह बिल्कुल घर लौटने जैसा है। स्पिल्ट्सविला शो तो मुझे हमेशा पसंद है। यह शो मॉडर्न लव की जर्नी को दिखाता है। स्पिल्ट्सविला के नए सीजन को सनी लियोनी के साथ होस्ट करना एक शानदार एक्सपीरियंस होगा। मैं यह देखने के लिए एक्साइटेड हूँ कि कंटेस्टेंट्स क्या नए ट्रिक्स शो में लेकर लाते हैं। मुझे भरोसा है कि यह सीजन पहले से ज्यादा बॉल्ड होगा, सरप्राइज से भरा होगा। करण कुंद्रा ने तबुज किरवानी को स्पिल्ट्सविला के नए सीजन में रिप्लेस किया है। जहां तक शो के कॉन्सेप्ट की बात है तो इसमें यंग लड्के, लडकियां एक विला में साथ रहते हैं। यहां पर वह किसी खास शख्स के प्यार को पाने की कोशिश करते हैं। शो के दौरान कंटेस्टेंट्स को कई टास्क भी दिए जाते हैं। शो के आखिरी में एक कपल को विनर बनाया जाता है।

आलिया-शर्वरी की फिल्म अल्फा की रिलीज टली



मुंबई। आलिया भट्ट, शर्वरी वाघ और डॉली देओल स्टारर अल्फा की रिलीज टली गई है। वीआरएफ स्पार्ड यूनिवर्स की यह एक्शन एंटरटेनर पहले इसी साल क्रिसमस के मौके पर रिलीज होने वाली थी। लेकिन अब इसे अगले साल अप्रैल, 2026 तक के लिए पोस्टपोन कर दिया गया है। अब यह फिल्म 17 अप्रैल, 2026 को रिलीज होगी। बताया गया है कि फिल्म के वीएफएक्स का काम अभी बाकी है और इससे बेहतरीन विजुअल एक्सपीरियंस देने के लिए अभी और वक्त लगेगा। 'अल्फा' के साथ ही 'स्पार्ड यूनिवर्स' में आलिया भट्ट और शर्वरी वाघ की एंट्री होने वाली है। इस फिल्म में अनिल कपूर भी नजर आएंगे, जो हाल ही में फ्रेंचाइज की फिल्म 'वॉर 2' में भी नजर आए थे। 'अल्फा' को पोस्टपोन करने का फैसला ऐसे समय आया है, जो जब फ्रेंचाइजी की पिछली दो फिल्में 'वॉर 2' और 'टाइगर 3' बॉक्स ऑफिस पर उम्मीद के

किंग में शाहरुख का विलेन राघव और अभिषेक से तगड़ी भिड़ंत, बाप-बेटी मचाएंगे तबाही

शाहरुख खान ने अपने 60वें जन्मदिन पर अपनी फिल्म 'किंग' के टाइटल को रिलीज किया। अब फिल्म से जुड़ी कुछ बातें निकलकर सामने आई हैं। इनमें सबसे बड़ी बात ये है कि फिल्म में दो टाइमलाइन होगी। शाहरुख की लाइफ के अलग-अलग फेज दिखाए जायेंगे।

मुंबई। एक रिपोर्ट के मुताबिक, शाहरुख खान के 'किंग' की दो अलग-अलग टाइमलाइन होंगी। कथित तौर पर, एक्टर अपनी लाइफ के कई फेजों में अपना किरदार निभाते नजर आएंगे। रिपोर्ट की मानें तो शाहरुख खान के किरदार का यंग वर्जन राघव जुयाल से लड़ेगा, जो कथित तौर पर एक खलनायक की भूमिका निभा रहे हैं। इस बीच, रिपोर्ट के अनुसार बड़े किंग विलेन अभिषेक बच्चन से भिड़ेंगे। शाहरुख और अभिषेक कई सालों बाद फिर से पद पर साथ नजर आएंगे। दोनों ने आखिरी बार कभी अलविदा ना कहना और हैप्पी न्यू ईयर में साथ काम किया था। वहीं, राघव जुयाल ने हाल ही में शाहरुख के बेटे



आर्यन खान के निर्देशन में बनी पहली फिल्म 'द बैड्स ऑफ बॉलीवुड' में अपनी एक्टिंग से सभी को चौंका दिया था। इस फिल्म से शाहरुख की बेटी सुहाना खान बड़े पद पर डेब्यू करेंगी। उन्होंने नेटफ्लिक्स

पर रिलीज हुई जोया अख्तर की फिल्म 'द आर्चीज' से अपने एक्टिंग कैरियर की शुरुआत की थी। पिता-बेटी की इस जोड़ी के अलावा, फिल्म में अनिल कपूर, दीपिका पादुकोण, रानी मुखर्जी, अरशद

बिना बैट थामे, मैदान के बाहर रहकर असली खिलाड़ी बनकर दिखाया

क्रिकेट बोर्ड के पास नहीं थे पैसे, तब इस एक्ट्रेस ने खुद उठाया पूरा खर्चा

नई दिल्ली। वो अक्सर कैमरे के सामने मुस्कुराती दिखती थीं। कभी क्रिकेट शो होस्ट करते हुए, कभी किसी इवेंट में अपने स्टाइल से सबका ध्यान खींचते हुए। लेकिन, किसी को नहीं पता था कि कैमरे के पीछे वो कुछ ऐसा कर रही थीं, जो इतिहास में दर्ज हो जाएगा। 2000 के दशक की शुरुआत में जब भारतीय महिला क्रिकेट टीम के पास फंड नहीं था, तब एक टीवी स्टार और एक्ट्रेस ने चुपचाप मदद का हाथ बढ़ाया। आखिर कौन थी वो बॉलीवुड की इजिप्टियन स्पॉन्सर? अगर आप अब तक समझ नहीं पाए हैं तो आपको बता दें कि वह कोई और नहीं, बल्कि बेहद खूबसूरत और ग्लैमरस मंदिरा बेदी हैं।

जब पैसों से नहीं दिल से हुई मदद

दरअसल, मंदिरा बेदी ने उस वक्त महिला क्रिकेट टीम को संभाला जब उनके पास जर्नी तक के पैसे तक नहीं थे। उन्होंने अपनी कमाई, यानी पूरी एंडोर्समेंट फीस, टीम को दे दी ताकि खिलाड़ी विदेश में खेल सकें, टिकट खरीद सकें और तैयारी जारी रख सकें। इतना ही नहीं, उन्होंने एक ज्वेलरी ब्रांड को भी टीम के स्पॉन्सर के रूप में जोड़ने में अहम भूमिका निभाई। ये किसी फिल्मी सक्रिप्ट जैसा था, जहां ग्लैमर वरल्ड की स्टार पदों के पीछे असली हीरो बन गईं।

जिसने बदलाव की नींव रखी

मंदिरा बेदी की ये मदद उस समय किसी चमत्कार से कम नहीं थी। जब महिला क्रिकेट को लेकर किसी को भरोसा नहीं था, तब उन्होंने बिना किसी शोर के अपना सब कुछ दांव पर लगा दिया। उनकी वजह से खिलाड़ियों को खेलने का मौका मिला, टीम टूटी नहीं, बल्कि और मजबूत होती गई। वक्त बीतता गया, हालात बदले और आखिर 2006 में बीसीसीआई ने महिला क्रिकेट को अपने अधीन ले लिया। तब जाकर दुनिया को समझ आया कि कभी किसी ने चुपचाप इस सपने को जिंदा रखा था। मंदिरा बेदी ने बिना बैट थामे, मैदान के बाहर रहकर असली खिलाड़ी बनकर दिखाया।



बिग बॉस 19 बन गया जंग का मैदान

नई दिल्ली। बिग बॉस 19 के अपकमिंग एपिसोड के कुछ प्रोमो वीडियो सोशल मीडिया पर वायरल हैं। शहबाज का पारा इन वीडियो में काफी गर्म नजर आ रहा है। वह मालती चाहर और ताव्या मित्तल से बहसबाजी करते दिख रहे हैं। प्रोमो वीडियो में मालती चाहर ने शहबाज को कहा कि वह अमाल का सहारा ले रहा है। इस पर शहबाज ने मालती को दोगला कहा। शहबाज का कहना था कि कम से कम वह किसी के कंधे पर रखकर बढ़क तो नहीं चलता है। दोनों की यह बातचीत धीरे-धीरे झगड़े में बदल गई। अमाल मित्तल ने बीच में आकर दोनों को चुप करना चाहा, लेकिन ऐसा हुआ नहीं। एक और प्रोमो वीडियो में ताव्या मित्तल को भी शहबाज ने काफी कुछ सुनाया। वह कहते हैं, मैं बताता हूँ ताव्या की सच्चाई। यह हर बात पर रोजी है, लोगों को बताना चाहती है कि मैं कितनी अच्छी हूँ। आगे अशरुफ ने भी ताव्या पर तंज कसा कि वह सिंपेरी कार्ड खेल रही है। पिछले हफ्ते बिग बॉस 19 से स्टैटअप कॉमेडियन प्रणित मोरे बाहर हुए। इस हफ्ते भी कई प्रतियोगी घर से बाहर होने के लिए नॉमिनेट होंगे। इन दिनों शो में सबसे ज्यादा चर्चा में सिंगर अमाल मित्तल, ताव्या मित्तल और मालती चाहर हैं।



खबर संक्षेप

मांगों को लेकर धरना प्रदर्शन कल

नारनौल। एमपीएचई एसोसिएशन की बैठक जिला प्रधान धर्मवीर यादव की अध्यक्षता में हुई। जिसमें जिला प्रधान धर्मवीर यादव ने बताया कि नेशनल हेल्थ मिशन में कार्यरत बहुउद्देशीय महिला स्वास्थ्य कर्मियों की वर्षों से लंबित मांगों जैसे सरकार की ओर से नियमितकरण की नीति बनाना, पक्के कर्मचारियों को तर्ज पर 4200 वेतनमान देना, वर्दी भत्ता व यात्रा भत्ता सहित सेवानिवृत्त राशि की व्यवस्था करवाना के लिए राज्य कमेटी के आह्वान पर छह नवंबर को पूरे प्रदेश में सिविल सर्जन कार्यालय पर हरियाणा सरकार के खिलाफ धरना प्रदर्शन कर ज्ञापन सौंपे जाएंगे।

यदुवंशी के हिमांशु ने सीए परीक्षा की उत्तीर्ण

नारनौल। यदुवंशी शिक्षा निकेतन के प्रतिभाशाली छात्र हिमांशु चौधरी ने सीए फाउंडेशन परीक्षा उत्तीर्ण कर विद्यालय, अभिभावकों व पूरे क्षेत्र का नाम रोशन किया है। इस उत्कृष्ट उपलब्धि पर विद्यालय में हर्ष की लहर दौड़ गई। विद्यालय की प्रातः सभा में हिमांशु का भव्य स्वागत व सम्मान किया गया। जहां विद्यार्थियों व शिक्षकों ने तालियों की गड़गड़ाहट से उनका अभिनंदन किया।

आरपीएस विद्यालय में गुरु नानक देव के प्रकाश पर्व पर निकाली प्रभातफेरी

हरिभूमि न्यूज ▶▶ महेंद्रगढ़

गुरु नानक देव के प्रकाश पर्व के उपलक्ष्य में आरपीएस विद्यालय द्वारा प्रभात फेरी का आयोजन किया गया। इस अवसर पर विद्यालय में अनेक कार्यक्रमों का आयोजन किया गया, जिनमें बच्चों ने गुरु नानक देव के जीवन और उनकी शिक्षाओं से प्रेरित होकर विभिन्न प्रस्तुतियां दीं। प्रभातफेरी के दौरान विद्यार्थियों और स्टाफ सदस्यों ने एक साथ मिलकर गुरु नानक देव के संदेशों को फैलाया। कार्यक्रम की शुरुआत विद्यालय गुरु चैयरपर्सन डॉ. पवित्रा राव ने की, जबकि अध्यक्षता प्राचार्य डॉ. किशोर तिवारी ने की। प्रभात फेरी के दौरान भजन-कीर्तन का आयोजन भी किया गया, जिसमें लख खुशियां



महेंद्रगढ़। रैली निकालते विद्यार्थी।

फोटो: हरिभूमि

पातशाइयों जे सतगुरु नदर करे, निमख एक हर नाम देव मेरा मन, तन शीतल होए और नानक जग माही पाठ पठायो, कल तारन गुरु नानक आया जैसे भक्ति गीत गाए गए। मुख्यातिथि के रूप में विद्यालय गुरु चैयरपर्सन डॉ. पवित्रा राव ने बताया कि कार्तिक पूर्णिमा के दिन गुरु नानक जयंती मनाई जाती है। गुरु सीईओ इंजी. मनीष राव और

डिप्टी सीईओ कुनाल राव ने भी अपनी शुभकामनाएं दीं। प्राचार्य डॉ. किशोर तिवारी ने कहा कि गुरु नानक देव ने समाज की अज्ञानता को दूर किया और ज्ञान का दीपक जलाया, इसी कारण इस दिन को प्रकाश पर्व के रूप में मनाया जाता है। कार्यक्रम में विंग हेड साक्षी मलिक सहित विद्यालय के सभी स्टाफ सदस्य भी उपस्थित रहे।

विद्यालय व क्षेत्र का नाम किया रोशन

एचपीएस की छात्रा ईशा ने सीए परीक्षा में प्राप्त की सफलता

हरिभूमि न्यूज ▶▶ नारनौल

नांगल चौधरी रोड स्थित हरियाणा पब्लिक स्कूल की छात्रा ईशा पुत्री रतनलाल ने इंस्टीट्यूट ऑफ चार्टर्ड अकाउंटेंट्स ऑफ इंडिया की ओर से आयोजित सीए इंटरमीडिएट परीक्षा में सफलता प्राप्त कर विद्यालय व क्षेत्र का नाम रोशन किया है। यह परीक्षा सितंबर माह में आयोजित की गई थी। जिसका परिणाम सोमवार को घोषित किया गया। ईशा ने बताया कि वह अपनी इस सफलता का श्रेय अपने माता पिता व एचपीएस के गुरुजनों को देती हैं। उन्होंने कहा कि उनका सपना एक सफल चार्टर्ड अकाउंटेंट बनकर देश की आर्थिक प्रगति में योगदान देने का है। कॉमर्स विभाग के



एचओडी डॉ. मनोज गंग ने खुशी व्यक्त करते हुए बताया कि ईशा प्रारंभ से ही होनहार छात्रा रही हैं और उन्होंने 12वीं कक्षा में भी उत्कृष्ट अंक प्राप्त किए थे। उन्होंने कहा कि आज के समय में डॉक्टर व इंजीनियर की तरह सीए का भी समाज में विशेष महत्व है। सीए बनने के बाद व्यक्ति वित्तीय परामर्श, लेखांकन व कर संबंधी कार्यों में महत्वपूर्ण भूमिका निभाता है। संस्थान के डीन मनोज भारद्वाज व प्राचार्य सुनील यादव ने छात्रा की सफलता पर प्रसन्नता व्यक्त करते हुए उसके उज्वल भविष्य की कामना की। संस्था के एमडी डॉ. हितेश वर्मा, निधि वर्मा व निदेशक पुष्करमल वर्मा ने भी ईशा को बधाई देते हुए उसके उज्वल भविष्य की।

अहीर कॉलेज रेवाड़ी को एकतरफा हराया

हरिभूमि न्यूज ▶▶ महेंद्रगढ़

आरपीएस डिग्री कॉलेज की फुटबॉल टीम ने इंटर-कॉलेज फुटबॉल चैंपियनशिप में शानदार प्रदर्शन करते हुए खिताब अपने नाम कर लिया है। यह दो दिवसीय टूर्नामेंट तीन और चार नवंबर को अहीर कॉलेज रेवाड़ी में आयोजित किया गया था, जिसका सफल संचालन इंदिरा गांधी विश्वविद्यालय मीरपुर रेवाड़ी द्वारा किया गया। आरपीएस कॉलेज की टीम ने फाइनल मुकाबले में मेजबान अहीर कॉलेज रेवाड़ी को 4-0 के भारी और निर्णायक अंतर से पराजित किया। आरपीएस के खिलाड़ियों ने पूरे मैच के दौरान उत्कृष्ट तालमेल, असाधारण कौशल और आक्रामक खेल रणनीति का प्रदर्शन किया, जिससे विपक्षी टीम गोल करने का कोई मौका नहीं बना सकी। चैयरपर्सन डॉ. पवित्रा राव एवं

आरपीएस कॉलेज बना इंटर कॉलेज फुटबॉल चैंपियन



महेंद्रगढ़। ट्रॉफी के साथ विजेता टीम।

फोटो: हरिभूमि

सीईओ मनीष राव ने कहा इस जीत ने आरपीएस कॉलेज की खेल प्रतिभा और अथक अभ्यास को प्रमाणित किया है। टीम ने टूर्नामेंट में अपनी मजबूत पकड़ बनाए रखी और क्लिन स्वीप के साथ चैंपियनशिप जीती। यह प्रतिष्ठित इंटर-कॉलेज फुटबॉल चैंपियनशिप इंदिरा गांधी विश्वविद्यालय मीरपुर रेवाड़ी द्वारा आयोजित की गई थी। इस ऐतिहासिक जीत पर आरपीएस डिग्री कॉलेज के निदेशक डॉ. महेश

यादव, कुलसचिव डॉ. देवेंद्र यादव एवं अधिष्ठाता डॉ. हेमंत कुमार ने टीम को बधाई दी है। प्राचार्य डॉ. देवेंद्र सिंह कादयान ने कहा कि यह जीत हमारे कॉलेज के लिए गौरव का विषय है। टीम के कोच सुनील दिल्ली, सज्जन सिंह, धीरज, रमेश शर्मा, विक्रम सिंह और मंजू देवी ने भी खिलाड़ियों को प्रशंसा करते हुए कहा कि खिलाड़ियों ने लगातार अभ्यास किया और हर मैच में अपना सर्वश्रेष्ठ दिया।

कार्यक्रम कर्मचारियों के वित्तीय सशक्तिकरण के लिए महत्वपूर्ण पहल

हकेंवि में हुआ नेशनल पेंशन स्कीम पर जागरूकता सत्र

हरिभूमि न्यूज ▶▶ महेंद्रगढ़

हरियाणा केंद्रीय विश्वविद्यालय के ट्रेनिंग एंड प्लेसमेंट सेल द्वारा एक्सिस बैंक के सहयोग से विश्वविद्यालय कर्मचारियों के लिए नेशनल पेंशन स्कीम (एनपीएस) पर जागरूकता सत्र आयोजित किया गया। इस सत्र का उद्देश्य कर्मचारियों में एनपीएस की संरचना, लाभ एवं पंजीकरण प्रक्रिया के प्रति जागरूकता बढ़ाना था, जिससे वे भविष्य के लिए वित्तीय रूप से सुरक्षित और सुव्यवस्थित सेवानिवृत्ति की योजना बना सकें। विश्वविद्यालय कुलपति प्रो. टंकेश्वर कुमार ने अपने संदेश में कर्मचारियों के लिए एनपीएस के



महत्व पर प्रकाश डालते हुए कहा कि जीवन के उत्तरार्ध में वित्तीय तैयारी अत्यंत आवश्यक है, और ऐसे योजनाएं कर्मचारियों को आर्थिक सुरक्षा प्रदान करती हैं। कार्यक्रम में विशेषज्ञ वक्ता एक्सिस बैंक की असिस्टेंट वाइस प्रेसिडेंट (गवर्नमेंट एनपीएस) कीर्ति शर्मा ने एनपीएस की रूपरेखा, उद्देश्य, लाभ, निवेश विकल्प, कर लाभ एवं आहरण से संबंधित नियमों पर विस्तारपूर्वक जानकारी दी। उन्होंने

टियर-1 एवं टियर-2 खातों की विशेषताओं के साथ-साथ प्रोटियन एप्लिकेशन के उपयोग की भी जानकारी दी, जिससे कर्मचारी अपने लाभों को अधिकतम कर सकें। शर्मा ने प्रतिभागियों को पंजीकरण एवं अंशदान प्रक्रिया के व्यावहारिक पहलुओं से भी अवगत कराया और बताया कि कर्मचारी किस प्रकार सरलता से अपने एनपीएस खातों का प्रबंधन कर सकते हैं। सत्र के अंत में एक प्रश्नोत्तर सत्र आयोजित किया गया, जिसमें प्रतिभागियों ने अपनी शंकाओं का समाधान प्राप्त किया। यह कार्यक्रम ट्रेनिंग एंड प्लेसमेंट सेल निदेशक डॉ. दिव्या के मार्गदर्शन में आयोजित किया गया।

इस अवसर पर विश्वविद्यालय की शोध अधिष्ठाता प्रो. नीलम सांगवान ने विशेषज्ञ वक्ता का सम्मान किया तथा डॉ. विकास सिवाच ने धन्यवाद ज्ञापन प्रस्तुत किया। उन्होंने विश्वविद्यालय कुलसचिव प्रो. सुनील कुमार के सहयोग के लिए आभार व्यक्त करते हुए भविष्य में भी ऐसे जागरूकता कार्यक्रम के आयोजन की आवश्यकता पर बल दिया। कार्यक्रम में विश्वविद्यालय के शिक्षकों एवं कर्मचारियों ने उत्साहपूर्वक भाग लिया और विश्वविद्यालय द्वारा कर्मचारियों के व्यक्तिगत एवं वित्तीय कल्याण हेतु की जा रही इस सराहनीय पहल की प्रशंसा की।

हैप्पी एवरग्रीन सीनियर सेकेंडरी स्कूल ने एकबार फिर अपने नाम सफलता की सुनहरी इबारत लिखी है। विद्यालय के दो प्रतिभाशाली विद्यार्थी दिव्या अग्रवाल पुत्री अजय अग्रवाल और निखिल मित्तल पुत्र ईश्वर मित्तल ने आईसीआईआई भारतीय चार्टर्ड अकाउंटेंट संस्थान द्वारा घोषित सीए फाइनल परीक्षा में शानदार सफलता प्राप्त कर विद्यालय और अपने अभिभावकों का नाम गौरवान्वित किया है। सितंबर 2025 में आयोजित इस प्रतिष्ठित परीक्षा का परिणाम तीन नवंबर को घोषित हुआ, जिसमें दोनों विद्यार्थियों ने अपने परिश्रम, दृढ़ निश्चय और अनुशासन के बल पर



नारनौल। सड़क बीच में खड़े खंभे को दिखाते ग्रामीण।

फोटो: हरिभूमि

सड़क के बीच खड़े खंभों को हटाने की मांग

हरिभूमि न्यूज ▶▶ नारनौल

बहुजन समाज पार्टी के नेता प्रमुख समाजसेवी अतरलाल एडवोकेट ने धनौन्दा से गाहड़ा संपर्क सड़क मार्ग के बीच में खड़े बिजली के खंभों को तत्काल हटाने की मांग की है। अतरलाल ने गांवों के लोगों की शिकायत पर सड़क का निरीक्षण करने के बाद कहा कि धनौन्दा से गाहड़ा संपर्क सड़क के बीच में खड़े बिजली के 11 खंभों के कारण आने जाने वाले यात्री व वाहनों को भारी परेशानी उठानी पड़ रही है। ये खंभे सड़क के बीचों बीच में खड़े हैं। जिससे कई बार दुर्घटनाएं हो चुकी। रात को वाहन चालकों को काफी परेशानी उठानी पड़ती है। परेशान व

पीड़ित लोगों की गुहार के बाद भी बिजली निगम के अधिकारी कुंभकरण नींद में सोए हुए हैं। इस अवसर पर लोगों ने विद्युत मंत्री अनिल विज को प्रेषित ज्ञापन अतरलाल को सौंपा। अतरलाल को ज्ञापन सौंपकर बिजली के खंभे सड़क के बीच से हटाकर सड़क किनारों पर स्थानांतरित करने की मांग की। अतरलाल ने लोगों की मांग को जायज बताते हुए उनके ज्ञापन को तत्काल विद्युत मंत्री को भरोसा का भरोसा दिया। उन्होंने बिजली निगम के एएससी, एक्सईएन, एएसडीओ से तत्काल सड़क का निरीक्षण कर सड़क के बीच में खड़े खंभों को हटाने की मांग की।

आरपीएस की दिवाक्षी का बॉलीवुड फिल्म में क्लासिकल डांस के लिए चयन

हरिभूमि न्यूज ▶▶ महेंद्रगढ़

आरपीएस सीनियर सेकेंडरी स्कूल खातोद की 9वीं कक्षा की छात्रा दिवाक्षी का चयन बॉलीवुड मूवी कला एक संघर्ष में क्लासिकल डांस के लिए किया गया है। यह फिल्म नृत्य और संघर्ष पर आधारित है और दिवाक्षी का चयन इस फिल्म के लिए उनकी बेहतरीन परफॉर्मेंस के आधार पर हुआ। इससे पहले भी आरपीएस के छात्र मयंक कौन बनेगा करोड़पति में हॉट सीट पाकर वहां से करोड़पति का खिताब जीत चुका है। दिवाक्षी ने एक नवंबर को दिल्ली में आयोजित ऑडिशन में भाग लिया था, जहां फिल्म के डायरेक्टर मि. अली रॉय और सपना सिंह ने उनकी नृत्य प्रस्तुति की



महेंद्रगढ़। छात्रा दिवाक्षी को सम्मानित करते परिवार सदस्य। फोटो: हरिभूमि

सराहना की और उन्हें फिल्म में शामिल करने का निर्णय लिया। दिवाक्षी को इस उपलब्धि पर आरपीएस ग्रुप की चैयरपर्सन डॉ. पवित्रा राव, सीईओ इंजीनियर मनीष राव, डिप्टी सीईओ कुनाल राव, प्राचार्य डॉ. किशोर तिवारी और

शिक्षकों ने उन्हें बधाई दी है और उनके उज्वल भविष्य की कामना की। महेंद्रगढ़ निवासी दिवाक्षी की सफलता की कहानी न केवल उनके नृत्य कौशल, बल्कि उनकी निरंतर मेहनत और समर्पण का परिणाम है। दिवाक्षी के पिता दीपक व माता

मेहनत का परिणाम

हमें गर्व है कि हमारी संस्था में ऐसी प्रतिभाएं पल रही हैं। आरपीएस सीईओ इंजी. मनीष राव ने कहा कि यह उनका कठिन मेहनत है। निरंतर प्रयास का परिणाम है। वह हमेशा अपने लक्ष्यों के प्रति समर्पित रहें हैं और हम शिक्षा प्रदान करते हैं कि वह आज भी नई ऊंचाइयों को छू सकें।

का नाम रोशन किया, बल्कि उन्होंने अपने गांव और समाज में भी कला के प्रति जागरूकता और सम्मान बढ़ाया है। फिल्म कला एक संघर्ष में दिवाक्षी के साथ बॉलीवुड के प्रसिद्ध अभिनेता मुस्ताक खान, प्रदीप कावरा, इकरार मल्लिक (दी-ट्यूबर) और डीआईडी के द्वितीय विजेता हरुण राव भी महत्वपूर्ण किर्दार निभा रहे हैं। गुरु चैयरपर्सन डॉ. पवित्रा राव कहा कि दिवाक्षी को मेहनत और समर्पण ने उसे इस मुकाम तक पहुंचाया है।

विद्या भारती स्कूल में निकाली प्रभातफेरी



नारनौल। विद्या भारती पब्लिक स्कूल निजामपुर में गुरु नानक जयंती के पावन अवसर पर विशेष अरदास व बच्चों को ओर से प्रभात फेरी का आयोजन किया गया। कार्यक्रम का शुभारंभ संस्था के चेयरमैन एडवोकेट राजकुमार यादव व वाइस चैयरपर्सन डॉ. उषा यादव ने किया। कार्यक्रम की शुरुआत गुरु ग्रंथ साहिब जी के आगे अरदास के साथ की। इसके बाद विद्यार्थियों ने गुरुनानक देव जी के उपदेशों पर आधारित सुंदर शब्द गाए। जिससे पूरा वातावरण श्रद्धा व भक्ति की भावना व्याप्त हो गई। प्राचार्य विनोद यादव व किड्स ब्लॉक इंजार्ज विजय सोनी ने बच्चों को गुरुनानक देव जी के आदर्श सत्य, सेवा व सभ्यता को आगे जीवन में अपनाने का संदेश दिया। अंत में संस्था के प्रबंध निदेशक एडवोकेट पीयूष यादव व निदेशक रविन्द्र यादव ने सभी को प्रसाद वितरित किया। इस मौके पर संस्था की उपप्राचार्य सपना मल्होत्रा सहित सभी अध्यापकगण उपस्थित थे।

हैप्पी स्कूल के दो छात्रों ने रचा इतिहास, बने चार्टर्ड अकाउंटेंट

हरिभूमि न्यूज ▶▶ महेंद्रगढ़

हैप्पी एवरग्रीन सीनियर सेकेंडरी स्कूल ने एकबार फिर अपने नाम सफलता की सुनहरी इबारत लिखी है। विद्यालय के दो प्रतिभाशाली विद्यार्थी दिव्या अग्रवाल पुत्री अजय अग्रवाल और निखिल मित्तल पुत्र ईश्वर मित्तल ने आईसीआईआई भारतीय चार्टर्ड अकाउंटेंट संस्थान द्वारा घोषित सीए फाइनल परीक्षा में शानदार सफलता प्राप्त कर विद्यालय और अपने अभिभावकों का नाम गौरवान्वित किया है। सितंबर 2025 में आयोजित इस प्रतिष्ठित परीक्षा का परिणाम तीन नवंबर को घोषित हुआ, जिसमें दोनों विद्यार्थियों ने अपने परिश्रम, दृढ़ निश्चय और अनुशासन के बल पर



निखिल मित्तल दिव्या अग्रवाल

उत्कृष्ट प्रदर्शन करते हुए सफलता का परचम लहराया। विद्यालय कॉमर्स विभाग के अध्यापक पवन कुमार और अध्यापिका संतोष यादव के मार्गदर्शन और सतत परिश्रम ने विद्यार्थियों की इस उपलब्धि में महत्वपूर्ण भूमिका निभाई। उनके सटीक निदेशन और प्रोत्साहन ने छात्रों को उच्च लक्ष्य प्राप्त करने की प्रेरणा दी। विद्यालय संचालक सुभाष चंद्र अग्रवाल, उपसंचालिका

कौशल्या अग्रवाल, मेनेजर निदेशक मनीष अग्रवाल, मैनेजर चंचल अग्रवाल तथा प्राचार्य डॉ. जेएस कुंतल ने दोनों विद्यार्थियों को बधाई दी। उन्होंने कहा कि यह सफलता हैप्पी स्कूल की उत्कृष्ट शैक्षणिक परंपरा और समर्पित शिक्षकों का परिणाम है। संचालक मनीष अग्रवाल ने कहा कि हमारे विद्यार्थियों ने यह सिद्ध कर दिया है कि दृढ़ संकल्प और मेहनत से कोई भी लक्ष्य असंभव नहीं। दिव्या और निखिल ने विद्यालय का नाम रोशन किया है। हमें उन पर गर्व है। विद्यालय स्टाफ ने दोनों छात्रों के उज्वल भविष्य को भरोसा दान देते हुए आगे भी इसी प्रकार सफलता की नई ऊंचाइयों प्राप्त करेंगे और समाज को प्रेरणा देंगे।

अध्यापकों का मार्गदर्शन बच्चों के सपनों को देता उड़ान

चरखी दादरी। एचडी स्कूल बिरोहड़ की पूर्व छात्रा मिनी सहरावत ने दिल्ली परेड वाउंड में बेस्ट केडेट का अवार्ड हासिल किया। जिससे विद्यालय में जश्न का माहौल है। विद्यालय निदेशक बलराज फोगाट ने बताया कि मिनी ने चार वर्ष पूर्व आल इंडिया रैंक वन से लिखित परीक्षा पास की थी और मेहनत के बल पर आज बेस्ट केडेट का अवार्ड हासिल किया। दिल्ली परेड वाउंड में लेफ्टिनेंट रैंक से कमीशन प्राप्त किया। इनकी पहली पोस्टिंग जम्मू मिलिट्री हॉस्पिटल में रहेगी। कड़ी मेहनत, अनुशासन, आत्मविश्वास और दृढ़ संकल्प के बल अपने माता-पिता व स्कूल का नाम रोशन किया। शपथ समारोह मिनी की बड़ी बहन डॉ. स्वेता, भाई डॉ. यश सहरावत भी उपस्थित रहे। गौरतलब है कि एचडी स्कूल की पूर्व छात्रा कमी-कमी खेल-खेल में डॉ. का अभिनय करने वाली मेहनती छात्रा ने कक्षा नर्सरी से 12वीं तक की पढ़ाई एचडी स्कूल से कर मेडिकल संकाय से मैट्रिक स्वी की अपना नाम दर्ज करवाया था।



एचडी स्कूल की पूर्व छात्रा बनी बेस्ट केडेट।



बवानीखेड़ा। श्रीलाल बहादुर शास्त्री वरिष्ठ माध्यमिक विद्यालय में गुरु नानक देव जयंती कार्यक्रम में भाग लेती शिक्षिकाएं व विद्यार्थी। फोटो: हरिभूमि

गुरु नानकदेव के जीवन से प्रेरणा लेकर आगे बढ़ें
बवानीखेड़ा। बवानी खेड़ा के श्री लाल बहादुर शास्त्री वरिष्ठ माध्यमिक विद्यालय में गुरु नानक देव जी की जयंती बड़े हर्ष और श्रद्धा के साथ मनाई गई। कार्यक्रम का शुभारंभ दीप प्रज्वलन एवं 'इक ओंकर सतनाम' के मधुर जाप से हुआ, जिससे सम्पूर्ण वातावरण भक्ति और शांति से भर गया। विद्यार्थियों ने इस अवसर पर भजन, कवितारें, भाषण एवं शब्द कौशल प्रस्तुत किए, जिनमें गुरु नानक देव जी के जीवन और उनके उपदेशों का सुंदर वर्णन किया। गुरुनानकदेव के तीन मुख्य सिद्धांत कृ 'नाम जापो, कीर्तन करो, वंड छको ने रक्षको' अपने जीवन में सच्चाई, परिश्रम और सेवा भाव अपनाने की प्रेरणा दी। पूरा वातावरण आध्यात्मिक ऊर्जा और संकरात्मकता से ओतप्रोत हो उठा। अंत में प्रधानाचार्य श्रीमती सोनिका टिगडा ने विद्यार्थियों को संबोधित करते हुए कहा कि गुरु नानक देव जी का जीवन इस बात का प्रतीक है कि ईश्वर एक है और सभी मानव एक समान हैं। हमें सदैव सत्य, करुणा और सेवा के मार्ग पर चलना चाहिए।

महापुकार रैली की सफलता को बैटक

हरिभूमि न्यूज़ ►► बाढ़ड़ा

मुख्यमंत्री आवास कुरुक्षेत्र में नौ नवंबर को सफाई कामगार संघर्ष समिति हरियाणा के बैनर तले होने वाली महापुकार रैली तैयारियों को लेकर सफाई कर्मचारी बिजली घर के परिसर में मीटिंग हुई, जिसकी अध्यक्षता सुरेश कुमार जेवली ने की। यूनियन के महासचिव कामरेड विनोद कुमार सीटू उपाध्यक्ष सुखबीर सिंह ने मीटिंग में फैसला लिया कि ब्लॉक प्रधान सुमेर सिंह माडी हरिया यूनियन के विरोध गलत गतिविधियों में शामिल होने के कारण ब्लॉक प्रधान से हटाया गया है। संजय जीतपुरा को ब्लॉक प्रधान नियुक्त किया गया है यूनियन के महासचिव कामरेड विनोद कुमार सीटू उपाध्यक्ष सुखबीर सिंह ने



बाढ़ड़ा। रैली व अन्य मांगों को लेकर बैटक करते ग्रामीण सफाई कर्मचारी।

कहा कि काम में ठेकेदारी प्रथा को समाप्त करने, सभी पार्टटाइम, दैनिक वेतन भोगी, पालिका रोल व ठेकाप्रथा में लगे सभी सफाई व सीवर कर्मचारियों को नौकरी पक्का करवाने एवं शोषण, छुटनी और पक्की भत्ती करने की मांग को लेकर अब प्रदेश के सभी सरकारी, अर्धसरकारी, निगम, बोर्ड, कॉर्पोरेशन, यूनियन, श्राइन

बोर्ड, पंचायत तथा पालिका, परिषदों, नगर निगमों के सीवर व सफाई कर्मचारी एकतावद होने शुरू हो गए हैं। ऑल सफाई कामगार संघर्ष समिति हरियाणा के बैनर तले 9 नवंबर को होने वाली सफाई कर्मचारियों की महापुकार रैली कुरुक्षेत्र में होने वाली 9 नवंबर की महा पुकार रैली का निमंत्रण दे रही हैं।

पूर्व मुख्यमंत्री बाबु बनारसीदास गुप्ता की जयंती पर हवन यज्ञ आज



भिवानी। पूर्व मुख्यमंत्री बाबु बनारसीदास गुप्ता की 108वीं जयंती पर बुधवार सुबह 11 बजे बीडी गुप्ता स्मृति पार्क हांसी रोड में हवन यज्ञ एवं श्रद्धासुमन अर्पित किए जाएंगे। यह जानकारी देते हुए बाबु बनारसीदास गुप्ता फाऊंडेशन के अध्यक्ष एवं उनके सुपुत्र अजय बनारसीदास गुप्ता ने बताया कि हर वर्ष की भांति बाबूजी का जन्मोत्सव धूमधाम से मनाया जाएगा। इस अवसर पर क्षेत्र के गणमान्य नागरिक एवं विभिन्न संस्थाओं के पदाधिकारी शामिल होंगे।

दादरी शहर के बीचों बीच बनेगा नया मुख्य मार्ग

हरिभूमि न्यूज़ ►► चरखी दादरी

विधायक सुनील सांगवान ने बताया कि दादरी शहर के बीचों-बीच स्थित चरखी दरवाजा से सिविल अस्पताल के बैक साइड क्षेत्र में महेंद्रगढ़ रोड तक नया रोड बनेगा। इसके लिए संबंधित विभाग द्वारा 331.64 लाख की विभागीय स्वीकृति मिल गई है। जल्द ही टेंडर प्रक्रिया शुरू करते हुए रोड का निर्माण शुरू करवा दिया जाएगा। इसके बनने से आसपास के अनेक गांवों के साथ शहर

के निवासियों को काफी फायदा होगा। विधायक सुनील सांगवान ने बताया कि लोगों ने उनके समक्ष दादरी शहर के बीचों-बीच के चरखी गेट से महेंद्रगढ़ रोड तक जर्जर रोड बनवाने की मांग उठाई है। पिछले दिनों सीएम नायब सिंह सैनी से मिलकर दादरी शहर के रोड निर्माण की बात रखी। इसी कड़ी में स्थानीय शहरी विभाग द्वारा चरखी गेट से सिविल अस्पताल के बैक साइड महेंद्रगढ़ रोड तक का नया रोड निर्माण के लिए 3 करोड़ 31 लाख 64 हजार रुपए की

विभागीय मंजूरी दे दी है। विधायक सुनील सांगवान ने बताया कि अब आगामी दिनों में टेंडर प्रक्रिया शुरू होगी और निर्माण कार्य शुरू करवा दिया जाएगा। इस रोड के निर्माण होने से अनेक गांवों के अलावा दादरी शहर के लोगों को भी काफी फायदा मिलेगा। विधायक ने बताया कि वे अपने संकल्प पत्र को पूरा करने के लिए लगातार प्रयासरत हैं और आगामी दिनों में दादरी शहर के अन्य मुख्य मार्गों का नई सिरे से निर्माण करवाया जाएगा।

सीजेएम ने नशामुक्ति केंद्र और सखी वन स्टॉप सेंटर का किया निरीक्षण



जिले को नशामुक्ति बनाने के लिए प्रत्येक व्यक्ति का सहयोग जरूरी: सीजेएम



नशा मुक्ति केंद्र का निरीक्षण करते सीजेएम पवन कुमार। फोटो: हरिभूमि

हरिभूमि न्यूज़ ►► भिवानी
जिला विधिक सेवाएं प्राधिकरण के चेयरमैन तथा जिला एवं सत्र न्यायाधीश डीआर चालिया के निर्देशानुसार मुख्य न्यायिक निदेशाधिकारी (सीजेएम)-कम-सचिव पवन कुमार ने मंगलवार को नशा मुक्ति केंद्र, बाल सेवा आश्रम एवं सखी वन स्टॉप सेंटर का औचक निरीक्षण किया। निरीक्षण के दौरान सीजेएम पवन कुमार ने नशा मुक्ति केंद्र में मरीजों से व्यक्तिगत रूप से संवाद

कर उनके इलाज, दिनचर्या, परामर्श सेवाओं तथा पुनर्वास संबंधी सुविधाओं का बारीकी से जांचा लिया। उन्होंने कहा कि नशा केवल एक व्यक्ति का ही नहीं, बल्कि पूरे परिवार और

समाज का दुश्मन है, ऐसे में नशा मुक्ति केंद्रों की भूमिका बेहद महत्वपूर्ण हो जाती है, क्योंकि यहां नशे के आदी लोगों को सही दिशा और जीवन में नया दृष्टिकोण मिलता है।

दिए जरूरी निर्देश

सीजेएम ने कहा कि नशा मुक्ति केवल दवाइयों से संभव नहीं है, बल्कि इसके लिए परामर्श, मानसिक मजबूती और परिवार का सहयोग अनिवार्य है। उन्होंने नशा मुक्ति केंद्र में मौजूद चिकित्सकों और कर्मचारियों से उपचार प्रक्रिया की जानकारी ली और मरीजों की सुविधा व स्वास्थ्य संबंधी जरूरतों पर विशेष ध्यान देने के निर्देश दिए। निरीक्षण के दौरान सीजेएम को नशा पीड़ित मरीजों ने बताया कि वे कैसे नशा की लत में गए और फिर कैसे समाज और परिवार से दूर हो गए थे। नशे की लत इंसान से उसकी सोचने-समझने की क्षमता छीन लेती है और जीवन को अंधकार की ओर धकेल देती है।

बच्चों की पढ़ाई की ली जानकारी

सीजेएम पवन कुमार ने बाल सेवा आश्रम में रह रहे बच्चों की स्थिति का भी निरीक्षण किया। उन्होंने बच्चों से उनकी पढ़ाई, खेलकूद और दैनिक गतिविधियों के बारे में पूछा और यह सुनिश्चित किया कि उन्हें स्वस्थ वातावरण और आवश्यक सुविधाएं मिल रही हैं। बच्चों की पढ़ाई और खेलकूद के लिए सीजेएम ने जाकर उन्होंने वहां मौजूद व्यवस्थाओं की जानकारी ली और स्टॉफ को निर्देश दिया कि मरीजों के इलाज के साथ-साथ उन्हें आत्मनिर्भर बनाने की दिशा में भी काम किया जाए। उन्होंने कहा कि पुनर्वास का सबसे बड़ा उद्देश्य यही है कि व्यक्ति अपने पैरों पर खड़ा हो सके और समाज में सम्मानजनक जीवन जी सके इस अवसर पर पीएमओ डा. बलवान सिंह, डॉ. नंदिनी, नशा मुक्ति केंद्र, बाल सेवा आश्रम एवं सखी वन स्टॉप सेंटर का स्टॉफ मौजूद रहे।

नशा मुक्ति अभियान पर की चर्चा

केंद्र में उपचार और परामर्श मिलने के बाद अब वे खुद में पहले से अधिक आत्मविश्वास महसूस कर रहे हैं और समाज की मुख्यधारा में लौट रहे हैं। वहीं अन्य मरीजों ने सीजेएम को बताया कि यह केंद्र और यहां के डॉक्टर व काउंसलर न होते तो शायद वे कभी सामान्य जीवन में वापसी कर पाते। इसी प्रकार अनेक मरीजों ने अपने-अपने विचार साझा किए। निरीक्षण के दौरान सीजेएम ने कहा कि नशा मुक्ति अभियान तभी सफल होगा जब समाज का हर वर्ग इसमें सक्रिय भागीदारी निभाए। प्राधिकरण समय-समय पर नशा मुक्ति, बाल अधिकारों और पुनर्वास से जुड़े कार्यक्रम आयोजित करता रहता है।

खुशी शॉटपुट में पाया प्रथम स्थान

भिवानी। भिवानी पब्लिक स्कूल की कक्षा सातवीं की छात्रा खुशी ने हाल ही में आयोजित शॉटपुट प्रतियोगिता में राष्ट्रीय स्तर पर प्रथम स्थान प्राप्त कर विद्यालय का नाम रोशन किया है। अंडर-14 वर्ग में भाग लेने वाली खुशी ने अपनी अद्वितीय प्रतिभा और कड़ी मेहनत के बल पर ये उपलब्धि हासिल की। विद्यालय के प्रबंधन ने भी खुशी की उपलब्धि पर प्रशंसा व्यक्त की और कहा कि ये उपलब्धि हमारे विद्यालय के लिए एक बड़ी सफलता है। निर्देशकों ने छात्रा को बधाई देते हुए कहा कि उपलब्धि से न केवल विद्यालय का नाम राष्ट्रीय स्तर पर उज्ज्वल हुआ है।

रोजाना एक्सीडेंट होने का मय, करोड़ों बनाया रोड हो रहा क्षतिग्रस्त

शहीद गुलाब सिंह पार्क के सामने पाइप लाइन लीकेज से बना गहरा गड्ढा

हरिभूमि न्यूज़ ►► बवानीखेड़ा



दिन यहां पानी के गुब्बारे चलते हैं, जिससे आने जाने वालों को ख़ासी समस्याओं का सामना करना पड़ता है। हालांकि विभाग को जानकारी

निजी कनेक्शन में लीकेज, वे नहीं करवा सकते ठीक: जेई पाइप लाइन लीकेज के संबंध में जनस्वास्थ्य एवं अभियांत्रिकी विभाग के कनिष्ठ अभियंता सचिन कोशिक ने बताया कि ये निजी कनेक्शन है, वे ठीक इसे ठीक नहीं करवा सकते, इसमें पाइपलाइन्स का हस्तक्षेप हो जाएगा। लीकेज को ठीक करवाने के लिए निजी कनेक्शन धारक को नोटिस दिया जाएगा। व फल विक्रेता भी पेट पालने के लिए सब्जी व फल बेचते हैं। गहरे गड्ढे में पानी जमा होने से भारी भरकम वाहनों को दिखाई न देने से जहां जोर की आवाजें आती हैं तो वाहन पलटने का भय बना रहता है। इस लीकेज को ठीक न करने के कारण बीते कुछ समय पहले बनाई गई करोड़ों की लागत से सड़क अपना अस्तित्व समाप्त करती जा रही है।

न्यूज डायरी



आनंद स्कूल फॉर एक्सीलेस में गुरु नानकदेव जयंती कार्यक्रम में प्रस्तुति देते

गुरु नानकदेव के उपदेशों एवं शिक्षाओं का दिया संदेश

बवानीखेड़ा। मिलकपुर स्थित आनंद स्कूल फॉर एक्सीलेस में गुरु नानक देव जयंती बड़े हर्षोल्लास और श्रद्धा के साथ मनाई। कार्यक्रम की शुरुआत प्राइमरी कक्षाओं के विद्यार्थियों द्वारा निकाली गई प्रगत फेरी से हुई, जिसमें बच्चों ने गुरु वाणी का पाठ किया और पूरे विद्यालय परिसर में पवित्र वातावरण बना दिया। बच्चों ने मधुर भजन के माध्यम से गुरु नानकदेव के उपदेशों और शिक्षाओं का संदेश दिया। कार्यक्रम में शिक्षकों ने भी सक्रिय रूप से भाग लिया और गुरुजी के जीवन से जुड़ी प्रेरणादायक बातें साझा कीं।



चरखी दादरी। प्रतियोगिता की विजेता छात्राओं को सम्मानित करते अतिथि।

भाषण प्रतियोगिता में प्रियंका प्रथम व कुसुम द्वितीय

चरखी दादरी। महिला महाविद्यालय झोड्डू कला में हिन्दी विभाग द्वारा गुरु नानक देव की जयंती पर भाषण प्रतियोगिता का आयोजन किया गया। प्रतियोगिता में प्रतिभागियों ने गुरु नानक देव के जीवन, उनके प्रमुख उपदेशों तथा समाज में समानता, सत्य और सेवा के संदेश पर अपने विचार प्रस्तुत किए। प्रतियोगिता में एमए प्रथम वर्ष की छात्रा प्रियंका ने पहला स्थान, कुसुम ने दूसरा व शशी ने तीसरा स्थान प्राप्त किया। इस अवसर पर कार्यक्रम का प्रयाज व हिन्दी विभागाध्यक्ष डॉ. मन्जू सांगवान ने छात्राओं को गुरु नानक के द्वारा बनाए गए मार्ग, सत्कर्म, निःस्वार्थ सेवा भाव एवं भाईचारे को अपने जीवन में अपनाने का संदेश दिया तथा विजेता छात्राओं को प्रशस्ति देकर सम्मानित किया।



चरखी दादरी। गुरु नानक के चित्र पर पुष्प अर्पित करते। फोटो: हरिभूमि

आदर्श विद्यालय में मनाई गुरु नानक जयंती

चरखी दादरी। बौद्ध कला स्थित आदर्श वरिष्ठ माध्यमिक विद्यालय में गुरु नानक जयंती पर उत्सव मनाया। विद्यालय निदेशक प्रताप सिंह यादव ने गुरु नानक की प्रतिमा पर माल्यार्पण किया। इस दौरान छात्रों ने गुरु नानक देव के संदेशों को याद किया और उनके जीवन को महसूस किया। स्कूल के छात्रों और शिक्षकों ने इस अवसर पर साथ मिलकर भगवान नानक के उपदेशों की महत्वपूर्णता को समझा और उन्हें अपने जीवन में अमल में लाने का संकल्प लिया। एनसीसी इंचार्ज सेकंड ऑफिसर कंवर सिंह यादव ने बताया कि गुरु नानक जयंती को प्रकाश पर्व और गुरु पर्व के नाम से भी जाना जाता है, हर साल कार्तिक पूर्णिमा पर मनाई जाती है।



भिवानी। गुरु नानक देव जयंती पर प्रस्तुति देते विद्यार्थी। फोटो: हरिभूमि

जयंती पर श्रीगुरु ग्रंथ साहिब के समक्ष टेका मर्या

भिवानी। लिलल हार्ट्स गुरु ऑफ स्कूल में राष्ट्रीय शिक्षा दिवस पर विद्यार्थियों ने गुरुद्वारे में जाकर गुरु नानकदेव जयंती मनाई। विद्यालय के महासचिव संजय गोपाल, एमडी पवन गोपाल व भावना गोपाल ने बताया कि लिलल हार्ट्स कॉन्वेंट स्कूल के द्वितीय कक्षा के विद्यार्थियों की विशेष सेवा का आयोजन किया, जिसमें सभी विद्यार्थियों ने बड़े ही उत्साह के साथ बद्ध कर मान लिया। सर्वप्रथम विद्यार्थियों द्वारा सरस्वती वंदना प्रस्तुत की व शिक्षा के महत्व पर डिबेट की। इस अवसर विद्यार्थियों ने शिक्षा में महत्व को बढ़ाने हेतु नुककड़ नाटक प्रस्तुत किया व जीवन का आधार है शिक्षा विषय पर आकर्षक कविता व शिक्षा थीम पर विद्यार्थियों ने अपनी अद्भुत प्रतिभा का प्रदर्शन करते हुए सांभूतिक नृत्य की प्रस्तुती दी।



भिवानी। टेका सोजी मंदिर में पधवारी की पूजा करती महिलाएं आर्य कन्या स्कूल से कमलेश, मुन्नी देवी, सुनीता, रनेह व बिमला।

कन्याओं ने मंदिर में किया भजन कीर्तन

भिवानी। कार्तिक मास का बारह महीनों में सबसे ज्यादा महत्व है, क्योंकि मास में सभी धार्मिक पर्व आते हैं। हिन्दू धर्म में कार्तिक माह को बहुत पवित्र माना जाता है। यह चतुर्मास का अंतिम महीना होता है। इसी माह में भगवान विष्णु निद्रा से जागते हैं, इन्द्रिय को देवउत्तमी एकादशी भी कहते हैं। इस महीने में तुलसी पूजा, दीपदान, पवित्र नदियों में स्नान करने से अक्षय पुण्य की प्राप्ति होती है। इस महीने में भगवान विष्णु, शिव और लक्ष्मी की पूजा का विशेष महत्व है। यह जानकारी टेका सोजी मंदिर के पूजारी सुरज पंडित ने साझा की। उन्होंने कहा कि पुर्णिमा के दिन हवन आदि करके समाज की भगलाई के लिए पुण्यहृति दी जाती है।



भिवानी। कार्यक्रम में प्रस्तुति देते विद्यार्थी। फोटो: हरिभूमि

दिल्ली वर्ल्ड पब्लिक स्कूल मनाई गुरु नानक जयंती

भिवानी। दिल्ली वर्ल्ड पब्लिक स्कूल में भगवान गुरु नानक देव के प्रकाश पर्व के उपलक्ष्य में नव्य एवं श्रद्धाभंग्य विशेष प्रार्थना समा का आयोजन किया। कार्यक्रम का उद्देश्य विद्यार्थियों को प्रथम सिख गुरुश्री गुरुनानक देव के महान जीवन, आदर्श एवं शिक्षाओं से परिचित कराना तथा उनमें सत्य, करुणा और मानव सेवा के मूल्यों को विकसित करना था। कार्यक्रम का शुभारंभ 'एक ओंकार' के उच्चारण के साथ हुआ। नव संवादन का दायित्व नवम कक्षा की छात्राओं अर्पिता और तनु ने बहुत ही प्रभावशाली ढंग से निभाया। इसके उपरंत छात्राओं शुभ्री, इनामत और श्रुतिका ने गुरुनानक देव के जीवन प्रसंगों पर प्रकाश डालते हुए बताया कि गुरु नानकदेव ने 'सर्वमानव एक समान' का संदेश दिया तथा समाज में फैली कुरीतियों और भेदभाव का विरोध किया।